

সোমবার

২৪ জানুয়ারি ২০২২
১০ মাস ১৪২৮ | ২০ জন্মদিন সদি ১৪৪০
১৬ পৃষ্ঠা | ১০ টাকা

সমকাল

দ্বিতীয় সংস্করণ

অসংকোচ প্রকাশের দুরন্ত সাহস

মূল কাগজের ভেতরে
ফিচার আয়োজন
টেকলাইফ | ক্যাম্পাস

১৪

অস্ট্রেলিয়ান
ওপেনে শেষ
আটে নাদাল

৪

খন্দকার গোলাম মোয়াজ্জেমের
নিবন্ধ- চালের বাজারে
নজরদারি বাড়ান

১০

শিল্পীদের
সুখে-দুঃখে
পাশে থাকব

বাংলাদেশ উন্মুক্ত বিশ্ববিদ্যালয়

শিক্ষা কার্যক্রম এখন প্রবাসে

■ ড. মেজবাহ উদ্দিন তুহিন

এগিয়ে চলছে বাংলাদেশ উন্মুক্ত বিশ্ববিদ্যালয়। তাদের শিক্ষা কার্যক্রম দেশের সীমানা ছাড়িয়ে এখন বিদেশেও বিস্তৃত হয়েছে। বিদেশে বসবাসরত বাঙালি কমিউনিটি এবং রেমিট্যান্স যোদ্ধাদের পক্ষে লেখাপড়ার জন্য সময়মতো দেশে এসে ভর্তি ও পরীক্ষায় অংশগ্রহণ করা সম্ভব হয়ে ওঠে না। তারা যাতে বিদেশে বসেই লেখাপড়া করে পরীক্ষায় অংশগ্রহণ করতে পারে, বাউবি তাদের জন্য সে সুযোগ উন্মোচিত করেছে। বাংলাদেশ সরকারের সবার জন্য শিক্ষানীতির আলোকে দেশের বাইরে সুযোগবঞ্চিত জনগোষ্ঠীর কথা চিন্তা করে মধ্যপ্রাচ্যসহ বিশ্বের বিভিন্ন দেশে বসবাসরত বাংলাদেশি কর্মীদের কর্মক্ষেত্রে দক্ষতা বৃদ্ধি, শিক্ষার সুবিধা বিস্তার এবং উন্নত বাংলাদেশ গড়ার রূপকল্প বাস্তবায়নের অংশ হিসেবে বাউবি এ উদ্যোগ গ্রহণ করেছে।

বিদেশে বাংলাদেশি কর্মমুখী জনগোষ্ঠী যাতে দক্ষ মানবসম্পদ হিসেবে আন্তর্জাতিক বাজারে টিকে থাকতে পারে সে লক্ষ্যে বাংলাদেশ উন্মুক্ত বিশ্ববিদ্যালয় ২০১৯ সালে 'বহিঃবাংলাদেশ একাডেমিক প্রোগ্রাম' নামে শিক্ষা কার্যক্রম শুরু করে। যা পরবর্তী সময়ে ইন্টারন্যাশনাল একাডেমিক প্রোগ্রাম উইং নামে নামকরণ করা হয়। প্রথমে দক্ষিণ কোরিয়ার সিউলে ২০১৯ সালে এইচএসসি ও তিন বছর মেয়াদি বিএ/বিএসএস প্রোগ্রামে শিক্ষার্থী ভর্তি কার্যক্রম শুরু হয়। বর্তমানে দক্ষিণ কোরিয়ার সিউল, সৌদি আরবের দামাম, রিয়াদ, মক্কা, মদিনা ও কাতারের দোহায়

বাংলাদেশ দূতাবাসের সক্রিয় সহযোগিতায় এইচএসসি ও তিন বছর মেয়াদি বিএ/বিএসএস প্রোগ্রামের কার্যক্রম চলছে। বর্তমানে দক্ষিণ কোরিয়ায় এইচএসসি প্রোগ্রামে ২০ জন,



ড. সৈয়দ হুমায়ুন আখতার

উপাচার্য

বাংলাদেশ উন্মুক্ত বিশ্ববিদ্যালয়

বিএ/বিএসএস প্রোগ্রামে ১৪০ জন, সৌদি আরবে এসএসসি প্রোগ্রামে ৩৯ জন, এইচএসসি প্রোগ্রামে ৮১ জন, কাতারে এসএসসি প্রোগ্রামে ৫১ জন এবং এইচএসসি প্রোগ্রামে ১১১ জন শিক্ষার্থী রয়েছে। এ ছাড়া সংযুক্ত আরব আমিরাত, বাহরাইন, ওমান ও

জার্মানি বাউবির শিক্ষা কার্যক্রম চালুর বিষয়ে আগ্রহ প্রকাশ করেছে। দেশের প্রায় এক কোটি প্রবাসী রেমিট্যান্স যোদ্ধা বাউবির মাধ্যমে লেখাপড়া করে কর্মক্ষেত্রে নিজেদের যোগ্যতা বৃদ্ধিতে আগ্রহী বলে জানা গেছে। প্রবাসী শিক্ষার্থীদের জন্য পৃথকভাবে গাজীপুর বাউবির মূল ক্যাম্পাস থেকে শিক্ষকরা জম, ওয়েবিনারের মাধ্যমে পাঠদান করে থাকেন। শিক্ষার্থীরা বিদেশে নিজ নিজ অবস্থানে থেকে অনলাইনে ভর্তি ও রেজিস্ট্রেশন কার্যক্রম সম্পন্ন করেন। তাদের জন্য রয়েছে পাঠসামগ্রী ছাড়াও ইবুকের মাধ্যমে লেখাপড়ার সুযোগ। তারা লার্নিং ম্যানেজমেন্ট সিস্টেম সফটওয়্যারের মাধ্যমে শিক্ষা সংযুক্তিতে থাকেন। শিক্ষার্থী সেবার জন্য রয়েছে সার্বক্ষণিক ফোকাল পয়েন্ট শিক্ষক ও কর্মকর্তা। ইবুক, ফেসবুক, ইউটিউব, টুইটার, ওপেন বাংলা ওয়েব টিভি, ওপেন বাংলা ওয়েব রেডিও, বাউবি টিউব, বাউবি অ্যাপস, মোবাইল অ্যাপস ও ই-প্ল্যাটফর্মের মাধ্যমে বাংলাদেশ উন্মুক্ত বিশ্ববিদ্যালয় এখন বিশ্বব্যাপী প্রযুক্তিবান্ধব শিক্ষার ধারা গড়ে তুলেছে। এ প্রসঙ্গে বিশ্ববিদ্যালয়ের উপাচার্য অধ্যাপক ড. সৈয়দ হুমায়ুন আখতার বলেন, জাতির পিতা বঙ্গবন্ধু শেখ মুজিবুর রহমানের জন্মশতবর্ষে প্রধানমন্ত্রী শেখ হাসিনা ২০৪১ সালে যে উন্নত ও সমৃদ্ধ বাংলাদেশ গড়ার রূপকল্প দিয়েছেন, তা বাস্তবায়নে বাউবি প্রবাসে থাকা প্রায় এক কোটি রেমিট্যান্স যোদ্ধার মধ্যে শিক্ষার আলো আরও বেশি করে ছড়িয়ে দিয়ে তাদের দক্ষতা বৃদ্ধির কথা ভেবে মধ্যপ্রাচ্যসহ বিশ্বের বিভিন্ন দেশে শিক্ষা কার্যক্রম চালু করেছে।*